

انتقاد کے لئے کتاب کے دو نسخے آنا ضروری ہے

انتقاد

شرح قصیدہ بردہ

از علی محسن صدیقی

صفحات ۱۷۲، سائز ۳۰ × ۲۰

۱۹

کاغذ، کتابت عمدہ، قیمت جلد ۳، ۷۵ روپے۔

ناشر مکتبہ اسحاقیہ، جوٹا مارکیٹ، پھول چوک، کراچی ۷۔

دین اسلام اصولوں پر مبنی دین ہے، اس میں محبت و علاوت لوجہ اللہ ہوتی ہے۔ ہر چیز کو اسی مقام پر رکھا جاتا ہے جو اس کے لئے اللہ تعالیٰ نے مقرر فرمایا ہے۔ اس دین میں شخصیت پرستی کے لئے کوئی جگہ نہیں لیکن اس کا یہ مطلب بھی نہیں کہ کسی شخصیت کی فی سبیل اللہ کی جانے والی قربانیوں اور کوششوں کی قدر نہ کی جائے، مطلب یہ ہے کہ جس قدر زیادہ جو اللہ سے محبت رکھے اسی نسبت سے اس سے محبت کی جائے اور ہر دم یہ نکتہ ملحوظ رہے کہ ہماری یہ محبت اللہ کی محبت کی وجہ سے ہے، اور کبھی ایسی صورت پیدا نہ کی جائے کہ اللہ کی محبت کو کسی شخصیت کی محبت میں گم کر دیا جائے۔

انبیاء علیہم السلام اور اولیاء کرام دراصل اسی لئے محبوب ہوتے ہیں کہ وہ اللہ سے براہ راست تعلق پیدا کرانے کا ذریعہ ہوتے ہیں اور خالق و مخلوق کے درمیان حائل ہونے والے تمام حجابات ختم کر دیتے ہیں۔ ہمیں یہ تمہید اس لئے کرنا پڑی کہ قرآن مجید اور تاریخ ہمیں انسانوں کی اس بنیادی نفسیاتی کمزوری سے بار بار خبردار کرتے ہیں کہ وہ اپنے انبیاء و اولیاء، ائمہ و علماء، محسنوں اور رہنماؤں کے اس درجہ عقیدت مند ہو جاتے ہیں کہ انکی یہ عقیدت مندی بتدریج انھیں شرک کی طرف لے جاتی اور طاغوت بن کر اللہ کی راہ سے روکنے کا سبب بن جاتی ہے۔

اللہ سے بندوں کا تعلق استوار کرنے میں انبیاء کرام کو تمام انسانوں پر فضیلت حاصل ہے، پھر

ان سب پر حضرت محمد مصطفیٰ صلی اللہ علیہ وسلم کو امتیازی مقام حاصل ہے کہ آپ کے بعد کوئی نبی نہیں، آپ پر تکمیل دین اسلام ہوئی، آپ پر نازل ہونے والی کتاب، اللہ کی آخری کتاب قرار پائی اور اس نے شرک کے ہر دروازہ کو بند کر کے انسانوں کو اللہ سے براہ راست ہمکلام کر دیا، خاتم النبیین کے اس مقام کو نہ پہچانا انتہائی ضلالت ہے، اور احکام دین کو نافذ کرنے کا اسوہ حسنہ پیش کرنے والی ذاتِ گرامی کی عظمت کا انکار ناشکری و کفر ہے۔

آپ کی اس رسالت و ہدایت کا اعتراف کرنے کے لئے ہر مسلم کلمہ طیبہ میں "محمد رسول اللہ" کا بدلہ جان قرار کرتا، اور آپ کی محبت کو دین و ایمان کا جزو قرار دیتا ہے۔ یوں تو ہر شخص اپنے محبوب کی تعریف اور اس کے لفظی و معنوی محاسن کو اپنے الفاظ میں بیان کرتا ہے۔ لیکن اس میدان میں شعراء کو بڑا مقام حاصل ہے۔ انہیں قدرت کی طرف سے مشاہدہ کی رسائی، توت گویائی اور احساسات کا شعور بہت زیادہ عطا ہوا ہے۔ لہذا وہ اپنی لباط کے مطابق اپنی صلاحیتوں کا شکر ادا کرنے کے لئے اپنے محبوب کی شان میں قصائد کہہ کر انہیں ہدیہ عقیدت پیش کرتے ہیں۔

زیر نظر کتاب ساتویں صدی کے مشہور مصری عربی شاعر محمد بن سعید بوسیری کے اس مدحیہ قصیدہ کی شرح ہے جو انھوں نے ذات رسالت مآب کی شان میں کہا تھا، اس سلسلہ میں یہ بھی مشہور ہے کہ شاعر پر فالج کا حملہ ہو گیا تھا اور اس قصیدہ کی وجہ سے اسے افاتہ ہو گیا اور خواب میں رسول اللہ صلی اللہ علیہ وسلم نے اسے اپنی کلمی (بردة) عطا فرمائی، اور اسی کلمی کی وجہ سے اس قصیدہ کو قصیدہ بردہ کے نام سے یاد کیا جاتا ہے۔ یہ تو خواب کا واقعہ ہے اور علامہ ابن حجر نے اس پورے واقعہ کی تردید کی ہے یعنی یہ کہ نہ شاعر فالج میں مبتلا ہوا تھا نہ اسے کلمی عطا ہوئی۔ البتہ اس سے مشابہ ایک مستند واقعہ کعب بن زہیر کا ہے کہ جب وہ معافی مانگنے کے لئے رسول اللہ صلعم کی خدمت میں حاضر ہوئے اور انھوں نے اپنا وہ مشہور قصیدہ رسول اللہ کی خدمت اقدس میں صحابہ کرام کی موجودگی میں مسجد الرسول میں سنایا تھا جس کا مطلع ہے ۔

بانت سعاد نقلی الیوم متبول

متیم اشہالم لیمد مکیول

اس قصیدہ کو سننے کے بعد آپ نے انہیں داد دیتے ہوئے اپنی کلمی عطا فرمائی، جسے بعد

میں امیر معاویہؓ نے ان سے میں یا میں ہزار درہم میں خرید لیا تھا۔ وہ خود نیران کے بعد بعض خلفاء تبرکاً عید کے موقع پر اُسے پہنا کرتے تھے، بعض روایات میں یہ بھی اضافہ ہے کہ آپؐ نے کعب بن زہیر کو کلمی کے ساتھ سوادنٹ بھی دئے تھے۔

بوصیری کا یہ قصیدہ اگرچہ عربی ادب میں بلند مقام نہیں رکھتا لیکن جس سوز و گداز اور عشق و محبت کے جذبہ سے سرشار ہو کر اس نے یہ قصیدہ کہا تھا اور جس پیارے انداز میں اس نے اپنے ان شعروں میں اپنے خونِ جگر کو سمو لیا تھا وہ اپنا رنگ لائے بغیر نہ رہ سکا، چنانچہ عشق و محبت کی زبان بولنے والے صوفیہ میں اسے بڑی مقبولیت حاصل ہوئی، اور نہ صرف دینی مجالس بلکہ شادی و عہی کی تقریبات میں اسے پڑھا جاتا، اور حد یہ کہ ذاکرینِ اُجرت لے کر جنازوں کے ساتھ اسے گا گا کر پڑھا کرتے، اس قصیدہ کو مقدس و مقبول بنانے کے لئے مختلف فضائل و تاثیرات کی لائینی فہرستیں بھی گھڑی گئیں جن میں سے کچھ خواص ”مثنیٰ نمونہ از خروارے“ شارح نے صفحہ ۲۳ سے ۳۰ تک درج کئے ہیں۔ ان فضائل پر ہی الگ الگ کئی کئی بلکہ اس کے آدابِ تلاوت کا اہتمام قرآن مجید سے بھی زیادہ کیا جاتا یعنی پڑھنے سے پہلے وضو کرنا، قبلہ رو ہو کر پڑھنا اور معنی و مفہوم سمجھ کر پڑھنا۔ ہمیں حیرت ہوتی ہے کہ اس قسم کے فضائل نہ تو کعب بن زہیر کے قصیدے کے حصہ میں آئے جسے عالمِ بیداری میں صحابہ کے مجمع میں رسول اللہؐ نے سن کر پسند فرمایا تھا نہ شاعر رسول اللہؐ حضرت حسان بن ثابتؓ کے ان قصائد کو نصیب ہوئے جو وہ رسول اللہؐ کی مدح اور شہداء کفار کے جواب میں کہا کرتے تھے اور جن کی حوصلہ افزائی کرتے ہوئے خود رسول اللہؐ صلعم فرماتے تھے:

”اے حسان! ان کفار کی ہجو کا جواب دو اور روح القدس تمہارے ساتھ ہے“

ایسا معلوم ہوتا ہے کہ اصول سے دُور، حقائق سے بے نیاز، عمل اور اس کے مکافات سے غافل قوم اسی قسم کے اوہام و خرافات کا شکار رہتی ہے اور رسول اللہؐ صلعم کی سنت کو چھوڑ دیتی ہے جو مسلسل جہاد اور ہمہ احکامِ الہی پر عمل تھی۔

ہاں یہ خیال میں یہ قصیدہ اس دُور کی خرافات میں کھوٹی ہوئی اُمت کو قرآن و سنت کی طرف لے جانے کی ایک کوشش تھی، جیسے علامہ اقبال مرحوم نے فرمایا تھا۔

نغمہ کجا و من کجا ساز سخن بہانہ ایت
سوئے قطاری کشم ناتہ بے زمام را

چنانچہ آپ دیکھیں گے کہ اس میں رسول اللہ کی محبت، آپ کے بلند رتبہ کا تذکرہ، آپ کی عملی زندگی اور جہاد کی عظمت اور آپ کے معجزات میں قرآن مجید کی فوقیت کا واضح بیان ہے۔

ملاحظہ فرمائیے:

”رسول اللہ کو جو معجزہ ملا وہ تمام انبیاء کے معجزوں پر فوقیت رکھتا ہے، اس لئے کہ سابقہ انبیاء کے معجزے عارضی اور وقتی تھے اور آپ کا معجزہ یعنی کتاب اللہ رہتی دنیا تک دائم رہے گا۔ اس کتاب اللہ سے معانی اس طرح اُمنڈتے اور اُبھرتے رہتے ہیں جس طرح سمندر سے موجیں اُٹھتی رہتی ہیں۔

اس کتاب اللہ کے عجائب و کمالات کی نہ کوئی گنتی ہے اور نہ کوئی حد، یہی ایک ایسی کتاب ہے جسے خواہ کتنی بار پڑھا جائے طبیعت کو سیری نہیں ہوتی۔

کتاب اللہ ایک حوض ہے جس میں غوطہ لگانے سے باغیوں اور گناہ گاروں کی سیاہی دھل کر سفیدی میں بدل جاتی ہے۔

یہی وہ کتاب ہے جس کے بغیر انسانوں میں عدل و انصاف قائم نہیں رہ سکتا۔

لیکن اس بوالعجبی کا کیا علاج ہے کہ قرآن میں غوطہ زنی کرنے یا سوئے قطار روانہ ہونے کے بجائے یہ اُمت قصیدہ بردہ کے اشعار کا درد کرنے میں لگ جائے اور اللہ تک براہ راست پہنچنے کے بجائے شخصیتوں کو منتہا بنائے!! اپنی حالت کو سدھارنے کے لئے قرآن مجید کے احکام پر عمل کرنے کے بجائے قصیدہ بردہ کے اشعار دھو دھو کر پینے لگے۔

قرآن مجید تو فرشتوں سے یہ کہلواتا ہے، سبحانک لا اعلم لنا الاما علمتنا (تیری ذات پاک ہے، ہمیں تو صرف اتنا ہی علم ہے جتنا تو نے ہمیں سکھایا) لیکن قصیدہ بردہ کے اول و دوم شعر کی خصوصیت یہ ہے کہ اگر انہیں کاپی پر لکھ کر بارش کے پانی سے دھو کر پیا جائے تو جسے عربی زبان نہ آتی ہو وہ کم سے کم مدت میں عربی زبان سیکھ جائے گا۔ دیکھئے صفحہ ۲۶، یا للجب، اب بھلا اس شاعر کی کون سے گا جو کہتا ہے:۔

اگر ہوتا زمانہ میں حصولِ علم بے محنت
تو اک جاہل جہاں کی سبکتا میں دھوکے پی جاتا

شرحِ قصیدہ بردہ جناب علی محسن صدیقی صاحب نے خاصی توجہ اور محنت سے قصیدہ کی شرح و تفسیر کی ہے اور مقدمہ میں قصیدہ سے متعلق بیش بہا معلومات یکجا کر دی ہیں۔ شاعر کے حالات اور اس کی فنی مہارت پر بھی اختصار کے ساتھ روشنی ڈالی ہے۔

اب ہم مختصراً ان غلطیوں کی طرف توجہ مبذول کرانا چاہتے ہیں جن میں سے زیادہ تر کتابت کی غلطیاں کہی جاسکتی ہیں۔

صفحہ ۳ پر بحرِ ذار "ذال سے ہے جبکہ صحیح "ز" سے "نخار" ہے، یہی غلطی صفحہ ۷۹ پر دہرائی گئی ہے۔ ذخیرہ سے اس مفہوم میں بحرِ ذار عربی میں مستعمل نہیں۔

صفحہ ۱۳ پر "فما لعینک" ہے، صحیح "فما لعینک" تشبیہ ہونا چاہیے کہ آگے الکفا اور ہوتا بھی تشبیہ ہیں، یہ غلطی تین جگہ سے زیادہ دہرائی گئی ہے، دیکھئے صفحہ ۴۱ و ۶۶ صفحہ ۱۳ پر کتم کی جگہ دو جگہ ٹ سے کتم لکھا گیا ہے۔

صفحہ ۱۵ "لم یریا" کے بجائے "لم یرما" ہونا چاہیے۔
صفحہ ۴۱ پر بھی یہی غلطی ہے۔

صفحہ	غلط	صحیح	صفحہ	غلط	صحیح
۶۴ و ۴۱	الظَّالَّاءُ	الظَّالَّاءُ	۴۲	الطَّالَّاءُ	الطَّالَّاءُ
۴۳	لَا اَعَدْتُ	لَا اَعَدْتُ	۴۳	الطَّالَّاءُ	الطَّالَّاءُ
۴۳	الرِّضَاعُ	الرِّضَاعُ	۴۷	مَعْرِفَةٌ دَكَيْلُ الطَّرْفِ	مَعْرِفَةٌ دَكَيْلُ الطَّرْفِ
۴۹	اَلِیَوَانُ	اَلِیَوَانُ	۴۹	نَظْمٌ	نَظْمٌ
۴۹	عَتَوَا	عَتَوَا	۴۹	لَمْ یَسْتَحِ	لَمْ یَسْتَحِ
۴۹	لَمْ اَشْمُ	لَمْ اَشْمُ	۵۰	سَرَامٌ	سَرَامٌ
۵۱	جَوَارِا	جَوَارِا	۵۲	سِیَا	سِیَا
۵۲	شَرَفِ الْقِرَآنِ	شَرَفِ الْقِرَآنِ	۵۳	غَیْرُ مُنْتَظَمٍ	غَیْرُ مُنْتَظَمٍ

ہمارے پاس جگہ نہیں اس لئے ہم صرف بطور نمونہ ابتدائی صفحات سے چند غلطیاں لے رہے ہیں۔ اس قسم کی کتابت کی غلطیاں اس کتاب میں بکثرت ہیں اگر ذرا توجہ دی جاتی تو یہ غلطیاں نہ رہتیں۔

بعض الفاظ اور ان کا ترجمہ قابلِ غور ہے :

صفحہ ۷۴، محتشم کا ترجمہ ”معظم قابلِ احترام“ کے بجائے ”سکلف کرنے والا اور جھجکنے والا“ ہونا چاہیے، یعنی بڑھا پاؤہ مہمان ہے جو بلا تکلف میرے سر پر برا جان ہو گیا۔
صفحہ ۷۸، پر حنیۃ کے معنی ”حمیت وغیرت“ کئے گئے ہیں اگر ”پرہیز“ کئے جاتے تو معنی درست ہو جاتے۔

صفحہ ۸۳ ظننت کے معنی ”ترکت“ غیر ضروری ہیں، اصل معنی نا انصافی کرنا، پورا حق ادا نہ کرنا ہیں اور دبی بر محل ہوں گے، شاعر کہہ رہا ہے کہ میں نے رسولؐ کی سنت کے ساتھ انصاف نہیں کیا وہ راتیں اللہ کی عبادت میں صرف کرتے تھے، وہ بھوک میں پیٹ پر پتھر باندھتے تھے اور ان کی سنت یہ تھی کہ وہ مال کی ضرورت ہونے کے باوجود مال کی محبت میں مبتلا نہ تھے، لیکن آپؐ کی ان سنتوں کے ساتھ ہم ظلم کرتے ہیں۔

صفحہ ۸۴۔ فاراھا ایسا ششم کا ترجمہ ”آپؐ نے اسے بہت بڑی بلندی دکھائی اس سے بہت زیادہ اعراض کیا) یا ان سے منہ پھیر لیا“ واضح نہیں۔

در اصل ششم کا تصور وہی ہے جو اردو میں ”بڑی ناک ہونا“ یا ”ناک چڑھانے“ کا ہے یعنی کسی چیز کو حقیر سمجھنا اور اسے خطرہ میں نہ لانا مطلب یہ ہے کہ جب پہاڑوں نے پیش کش کی کہ وہ سونا بن جائیں تو آپؐ نے اسے شدت سے ناپسند کیا اور اسے بنظرِ تحقیر دیکھا۔

صفحہ ۸۶ ”نبی بلا ہزہ کا مادہ ہے نوبۃ“ حالانکہ ”ۃ“ مادہ میں نہیں ہوتی مادہ صرف ”نوبۃ“ ہے۔

صفحہ ۹۰ محاسن کا واحد ”محسن“ بتایا گیا ہے حالانکہ غیر قیاسی طور پر اس کا واحد ”حُسن“ ہے۔

صفحہ ۹۸۔ حشَم کے معنی ”دب دہ ورعب“ کئے گئے ہیں، حالانکہ یہ جمع ہے اور آدمی کے حایتیوں اور خادموں کے لئے بولا جاتا ہے۔

صفحہ ۹۹۔ ”ابان مولدۃ عن طیب عنصرۃ“ میں مولد بمعنی ”زمانہ ولادت“ کے بجائے طرف مکان لینا مناسب ہے گا، اور مکان میں بھی بجائے مکہ کے وہ خاندان جس میں آپؐ پیدا ہوئے تھے زیادہ قرین قیاس معلوم ہوتا ہے ورنہ پھر مولد بمعنی مصدر ہی بہتر ہوگا، اسی طرح اگلے مصرع میں بھی مبتدا اور مختم بھی مصدر کے معنی میں لئے جا سکتے ہیں۔

پورے شعر کا ترجمہ یہ کیا گیا ہے :

”آپ کے زمانِ ولادت نے آپ کی اصل کی پاکیزگی کو ظاہر کر دیا، آپ کے زمانِ ولادت و وفات یا مقامِ ولادت و وفات کیا ہی پاکیزہ ہیں“

ہمارے خیال میں اس کا ترجمہ یہ ہے :

آپ کی پیدائش (یا مکانِ پیدائش) نے آپ کے خاندان کی پاکیزگی و عمدگی کو ظاہر کیا، آپ کی زندگی کا آغاز و اختتام کس قدر پاکیزہ و عمدہ ہے، یعنی آپ کی پاکیزہ ابتدا اور آپ کی زندگی کا کامیاب اختتام کس قدر خوشگوار ہے۔

صفحہ ۱۰۳۔ جن کی جمع جنات نہیں۔ جن تو خود جمع ہے اور اس کا واحد جنتی ہے۔

صفحہ ۱۲۲۔ مدیح یعنی مداح، مدح کرنے والا درست نہیں۔ یہ مدحیہ قصیدہ کے معنی میں استعمال ہوتا ہے جیسا کہ صفحہ ۱۵۶ پر بتایا گیا ہے۔

فما لتطاول آمال المدیح الی

ما فیہ من کرم الاخلاق والشیم

اس شعر میں مدیح یعنی مداح کر کے پھر اسے جمع بھی بنایا گیا ہے۔ اور ترجمہ یوں کیا گیا ہے :

”اس لئے کہ (آنحضرتؐ کے) مداحوں کی آرزوئیں آپ کے خلقِ کسب اور ذاتی خوبوں تک نہیں پہنچ سکیں (یعنی آپ کے اخلاقِ کریمانہ کا احاطہ مدح سراؤں کے تنخید کے بس میں نہیں ہے) اس لئے شاعر نے آپ کی مدح کو معجزات کے ذکر تک محدود رکھا ہے“

شاعر دراصل کہنا یہ چاہتا ہے کہ مدحیہ قصیدہ کے حوصلے اتنے کیونکر بڑھ گئے یا اس کی آرزوئیں اپنی حد سے آگے بڑھ کر اتنی گستاخی کیسے کرنے لگیں کہ آپ کے اخلاقِ کریمہ اور عاداتِ فاضلہ کو اپنے احاطہ میں لانے کی خواہش کر رہی ہیں۔ ان کی اتنی جرأت چہ معنی دارد !؟

صفحہ ۱۲۲۔ حرام مہینوں کے سلسلہ میں یہ لکھنا کہ ان چار مہینوں (ذوالقعدہ، ذوالحجہ، محرم اور رجب) میں جنگ و جدل عرب جاہلیت و نیز ابتداءئے اسلام میں حرام قرار دی گئی تھی۔ یہ بتا رہا ہے کہ آخری زمانہ میں ان مہینوں کی حرمت کا حکم منسوخ ہو گیا، حالانکہ ایسا نہیں ہے، اس حرمت کا یہ مطلب نہیں کہ دشمن مسلمانوں کی اس پابندی سے ناجائز فائدہ اٹھائے، اگر دشمن اس مدت میں

لڑائی پر مجبور کرے اور ان مہینوں کی حرمت کو ملحوظ نہ رکھے تو مسلمانوں کو کربا جو ابی کاروائی کرنے کی اجازت دی گئی ہے تاہم حرمت کا حکم اپنی جگہ باقی ہے۔

صفحہ ۱۵۶۔ اَلْقَبَا بفتح صاد نہیں بالکسر ہے اور اس کے معنی "کم سنی، نو عمری، بچپن" نہیں بلکہ جذب شوق و عشق ہے تب "غی" کا مفہوم درست ہوگا۔

صفحہ ۱۶۳۔ اَلْحَبَا کے بجائے اَلْحَيَا ہے تب اس کے معنی بارش درست ہونگے، ویسے گھنے بادلوں کے لئے اَلْحَبَا مستعمل ہے جو یہاں غیر مناسب ہے۔

صفحہ ۱۷۱۔ "اَهْلُ النَّقَى وَالنَّقَى" میں اَلنَّقَى کے بجائے اَلنَّقَى ہونا چاہیے۔ اهل النقی کے معنی "نقی یا اَنَقِیَاء" نہیں۔ البتہ نَقَاوۃ کی جمع "نقی" ہے جس کے معنی "پسندیدہ" ہیں۔ اس طرح اهل النقی کے معنی پسندیدہ صفات والے کئے جاسکتے ہیں لیکن بہتر "اهل النقی" ہی ہے۔ ہمیں امید ہے کہ اس کتاب کے آئندہ ایڈیشن میں پوری توجہ سے صحت کتابت کو ملحوظ رکھا جائیگا اور دیگر قابل غور مقامات پر نظر ثانی کرنی جائے گی، تاکہ کتاب زیادہ مفید ہو سکے۔

(عبدالرحمان طاہر سورتی)

بقیہ : فہرستے مخطوطات

کے ساتھ ماوراءالنہر کا سفر بھی کیا اور شیراز جا کر قاضی مقرر ہوئے اور وہیں آپ نے وفات پائی۔ آپ جزیرہ ابن عمر کی طرف منسوب ہونے کی وجہ سے جزری کہلاتے ہیں۔

الاعلام میں خیر الدین زرکلی نے آپ کی ۲۳ تصانیف کا ذکر کیا ہے۔ جس میں آٹھ طبع ہو چکی ہیں بقیہ یا تو قلمی ہیں یا ان کے طبع ہونے کی اطلاع نہیں ہے۔

زیر نظر کتاب امام جزری کی علم تجوید پر ہے۔ جو قاہرہ سے کئی بار طبع ہو چکی ہے۔ یہ اگرچہ مختصر سا رسالہ ہے۔ تاہم اس میں علم تجوید کے بہت سے عمدہ اور مفید مباحث درج ہیں۔ اس کتاب کی ابتدا میں علم تجوید کی تعریف کی گئی ہے۔ اس کے بعد مخارج، وقف، الفات زائدہ اور لحن متداولہ سے بحث کی گئی ہے۔

زیر نظر نسخہ مکمل اور عمدہ لکھا ہوا ہے۔